

# نویں گورکھا رائفلز کی پ۔ لی بٹالین کے 200 برس مکمل - وئے

Posted On: 23 MAR 2017 2:14PM by PIB Delhi

نئی دہلی- 23 مارچ۔ نویں گورکھا رائفلز کی پہلی بٹالین، برطانوی حکومت کے اقتدار کے دوران 1817 میں 'فتح گڑھ لیوی' کے نام سے قائم ہوئی تھی اور 16 مارچ 2017 کو اس بٹالین نے اپنے قیام کے 200 برس مکمل ہونے کا جشن سکندر آباد میں منایا ہے۔ واضح رہے کہ نویں گورکھا رائفلز کو ایک منفرد امتیاز یہ حاصل ہے کہ اس کی تمام تر بٹالینوں کو اس کی نمایاں خدمات کے اعتراف میں بڑی فوج کے سربراہ کی جانب سے توصیفی سند، اس کی غیر معمولی کارکردگی کیلئے دی جا چکی ہے۔ اس رجمنٹ کو تین وکٹوریا کراس، پانچ مہاویر چکر اور 17 کے دوران حاصل ہو چکے ہیں۔ یہ رجمنٹ افغانستان، فرانس، لینڈرس، میسوپوٹامیا، شمالی افریقہ، چنڈٹس، برما، فلورا، کمار کھلی، ڈیرابانانک اور جموں و کشمیر میں جنگی شجاعت کا مظاہرہ کر چکی ہے۔

دو صدیوں کے مکمل ہونے کے جشن سے قبل اسی بٹالین کی ایک ٹیم نے لداخ خطے میں، 30 دسمبر 2016 کو، اسٹوک رینجز کی سب سے بلند ترین چوٹی، ماؤنٹ اسٹوک کنگری (6153 میٹر) بھی سر کی ہے۔ اس کے بعد بڑی فوج کے سربراہ جنرل راوت نے ایک موٹر سائیکل ریلی کو جھنڈی دکھا کر رخصت کیا تھا جو مغربی نیپال کے روایتی بھرتی شعبوں کے اراکین پر مشتمل تھی۔ 4 فروری کو یہ ریلی نیپال میں پوکھرا کے مقام پر پہنچی تھی اور اتفاق سے اسی دن ایک بڑی ریلی وہاں منعقد ہوئی تھی جس میں تقریباً 3500 سابق فوجیوں اور ان کی بیواؤں نے اس رجمنٹ کی 200 سالہ تقریبات کے موقع پر شرکت کی۔ اس ریلی میں نیپال کی بڑی فوج کے سربراہ جنرل راجندر چھتری اور نویں گورکھا کے کرنل لیفٹیننٹ جنرل اے کے بھٹ نے بھی حصہ لیا تھا۔

واضح رہے کہ بھارت اور نیپال کے مابین ایک منفرد یگانگت کا رشتہ قائم ہے اور نیپال کے 32 ہزار نیپالی شہری بھارتی بڑی فوج میں مصروف خدمت ہیں اور تقریباً 90 ہزار سابق فوجی نیپال میں پنشن لے رہے ہیں۔ تقریبات کا اختتام خصوصی ڈنر کے ساتھ ہوا جس میں مصروف خدمت اور سبکدوش سپاہیوں نے حصہ لیا، جن میں پنجاب کے سابق گورنر، جنرل بی کے این چھبر نے بھی حصہ لیا۔ اس تقریب میں نیپال کے دور دراز علاقوں کے 500 بزرگوں نے بھی اپنے کنبوں کے ساتھ اس رجمنٹ سے اپنے دیرینہ تعلق کے اظہار کیلئے شرکت کی۔

م ن - ع ن  
Words-427  
U-1352

(Release ID: 1485375) Visitor Counter : 3

